

ደምዳሚ ውሳኔታትን ለበዋታትን መሰራቲ ሓድነታዊ ጉባኤ ወድብ ሓድነት ኤርትራውያን

12-16 ሕዳር 2021

መሰራቲ ሓድነታዊ ጉባኤ ወድብ ሓድነት ኤርትራውያን ካብ 12 ሕዳር ክሳብ 16, 2021 ኣብ ትሕቲ "ሓቢርና ንቃለስ ክብርና ክምለስ" ዝብል ቴማ: ዕዉት ሓድነታዊ ጉባኤ ኣካይዱ። ኣብቲ ጉባኤ፣ ካብ ኣፍሪቃ፣ ሰሜን ኣመሪካ፣ ኤውሮጳ፣ ኣውስትራልያን፣ ማእከላይ ምብራቕን ዝመጹ፣ ኣስታት 160 ወከልቲ ተሳቲፎም። ኣብ መወዳእታ ደማ ጉባኤኛታት ኣብ ፖለቲካዊ መደብ ዕዮን ሕገ-ህንጻን ወድብ: ኣድላዩ ዝኮነ ክትዓትን ምርድዳእን ድሕሪ ምክያድ ኣገደስቲ ፖለቲካዊ ውሳኔታትን ለበዋታትን ኣሕሊፎም።

ጉባኤ ነዞም ኣብ ባይታ ዘለዉ ኩነታትን፣ ሓቅታትን መሰረት ብምግባር፤

- ህዝብና መሰረታዊ መሰል ተነፊጉዎ ኣብ ዘሎ እዋን፣ ይግበር ምህላዉ
- ህዝብና፣ ብለበዳ ሕማም ኮረና፣ ንሕማምን ሞትን ኣብ ልዕሊ ምግላጹ፣ ብስርዓት ህግደፍ ንቡር መድሃኒት ከይረከብ ተኣጊዱሉ ኣብ ዘሎ እዋን፣ ይግበር ምህላዉ
- መንእሰያት ሃገርና፣ ኣብ ዘይምልከቶም ኩናት፣ ንሞትን ስንክልናን ሓዲጋን ተጋሊጾምሉ ኣብ ዘሎ እዋን ይግበር ምህላዉ
- ልኡላውነት ኤርትራ፣ ብናይ ዉሽጢ ድኻምን፣ ናይ ደገ ተጻብኦን፣ ኣብ ሓዲጋ ኣትዩሉ ኣብ ዘሎ እዋን፣ ይግበር ምህላዉ፤
- ቁጠባዊ ኩነታት ሃገርና ኣብ ዝኸፍኦ ደረጃ ወዲቁሉ፣ ኣብ ዘሎ እዋን ይግበር ምህላዉ፤
- ንነዊሕ እዋን ኣብ ዝተፈላልዩ ቤት ማእሰርቲ፣ እናተሳቀዩ ድሃይ ዘይብሎምን መሰል ዝተነፍጎምን ናይ ዓሰርቴታት ኣሽሓት ናይ ሕልና እሱራት ኣብ ዘለዉሉ እዋን፣ ይግበር ምህላዉ፤

ትካላዊ ኣሰራርሓ ተሓሪሙ፣ ህዝብና፣ ኣብ ጉዳይ ሃገሩ፣ ከም ተዓዛቢ ኮይኑ ክነበር ምግዳዱ

ነዞም ጉዳያት ኣብ ግምት ብምእታው፣ ወድብ ሓድነት ኤርትራውያን፣

- ምስ ኩሎም ኤርትራውያን፣ ሓባራዊ ስራሕ ንክግበር ይጽውዕ። ክህሉ ዝኸእል ፍልልይ ናይ ተመኩሮን ርእይቶን፣ ብዘተ ክጸብብን ክፍታሕን ከም ዝኸእል ብምርዳእ፣ ንሓባራዊ ሃገራዊ ረብሓ፣ ብምትሕግጋዝ፣ ነዚ ተተኪሉ ዘሎ ምልካዊ ስርዓት ምእላይ
- ነዚ ዘለናዮ እዋን፣ ከም ወሳኝን፣ ኣገዳስን መድረኽ ይርኢ፣ ተራ ኣባላትን ህዝብን ኣብ ቃልሲ ክዛይድ ከኣ ይጽውዕ።

- ድሕሪ ወድቀት ስርዓት ህግደፍ፣ ኩሎም አብ ውሽጥን ደገን ዘለዉ ፖለቲካዊ ሓይልታት፣ በርገሳውያን ትካላት፣ ህዝባውያን ትካላት፣ ነቲ መድረሽ ዝበቅዕ፣ ንህዝቢ ብዘሳትፍ መገዲ፣ ዘለዉ ብድሆታት ንክፈትሕ ክዳሎ ይጽውዕ።
- ዝበዝሕ ኣካል ሰራዊት ኤርትራ ንባዕሉ ኣደራሶ ዝወርዶ ዘሎ ብምዃኑ ከም ኣክል ውጹዕ ህዝብና ብምውሳድ አብ ጎረ ህዝቡ ደው ብምባል ነቲ ምልካዊ ስርዓት አብ ምውዳቕ ግዴኡ ክጻወት ጉባኤ ጸዊዑ።

ጉባኤ ድሕሪ ነዊሕ ክትዓት፡ ነዞም ዝስዐቡ ፖለቲካዊ መርገጫታት ከም መሰረታውያን መትከላት ኣጽዲቁ ምሕደራ ቅዋማዊት ኤርትራ፡-

ህዝቢ ኤርትራ፣ አብ ትሕቲ ሃገራዊ ቅዋማዊ ስርዓት፣ ካብ ዓዲታት ናብ ዘባታት ዝኸይድ፣ ባዕሉ ንባዕሉ ክመሓደረሉ ዝኸእል፣ ዘይምእኩል ዲሞክራሳዊ ምምሕዳር ክምስረት ጉባኤ ወሲኑ።

ልዑላውነት ኤርትራ፡-

ህግደፍ አብ ጎርባብትና ንዝገብሮ ምትእትታዎት ብመርገጽ ድሕሪ ምኹናን፣ ሃገራዊ ልዑላውነትና አብ ዋጋ ዕዳጋ ዘይእቱ፣ ሓርነትን ውሕስነትን ህዝብን ሃገርን ዘረጋግጽ ሓቛፍን ኣሳታፍን ሃገራዊ ቃልሲ ክካየድ ከም ዝኾነ ተጋባእቲ ኣስማርምሉ። ንልዑላውነት ኤርትራ ድማ ከም ሓደ ክስገር ዘይግብኦ መትከል ሙኻኻ የረጋግጽ።

ጉዳይ መሬት፡-

ውድብ ሓድነት ኤርትራውያን ብመሰረቱ መሬት ዋንነት ህዝቢ ምኻኑ ይኣምን። ስለዝኮነ፡ ብስርዓት ህግደፍ ተመንዚዑ ዘሎ መሬት ናብ ዋናታቱ ክምለስን ንመንግስቲ ዘድሊ መሬት ድማ መንግስቲ ግቡእ ካሕሳ ክፈሉ ክጥከመሉ ከም ዝግባእ ርእዩ።

ኣገባብ ቃልሲ፡-

ጉባኤ ኣንጻር ምልካዊ ስርዓት ህግደፍ ዝግበር ቃልሲ ኩሎ ዓይነት ኣገባብ ዝብል ኮይኑ፡ ልዑላውነት ሃገርን ድሕነት ህዝብን አብ ሓደጋ ዘየእቱ ክሳብ ዝኾነ ምስ ኤርትራዊ ሓይልታት ሓቢርካ ምቅልስ ናይ ውድብ መረገጺ ምዃኑ ኣነጺፋ። ካብዚ ብምብጋስ ድማ ነዚ አብ ደምበ ፍትሒ ሓቢርካ ናይ ምቅላስ መስርሕ ናብ ዝበረኸ መድረሽ በጺሑ ብምህላዉ ምልኪ ክፈርስ ምኻኑ ኣገዳስነቱ ርእዩ።

ጉዳይ ቋንቋ፡-

ጉባኤኛ ኩለን ቋንቋታት ኤርትራ ማዕረ ምዃነን ይኣምን፡ ንምዕባሌኣን ድማ ሓባራዊ ጻዕሪ ከምዘድሊ ርእዩ። ናይ ውድብና ናይ ስራሕ ቋንቋታት ድማ ትግርኛን ዓረብኛን ክኸውን ወሲኑ።

ጉዳይ ወጻኢ ዝምድናታት

አብ ኣህጉራዊ ዉዑላትን ስምምዓትን መሰረት ዝገበረ፣ አብ ምክብባርን ምትሕግጋዝን ዝተመርኮሰ፣ ንሃገራዊ ረብሓ ህዝቢ ኤርትራ አብ ግምት ዘእተወ፣ ምስ ጎርባብትናን ዓለምን፣ ኩሎ መዳያዊ ዝምድና ክህሉ ወሲኑ።

ዋሕዚ መንእሰያት ናብ ሰደትን፡ ጉዳይ ሰደተኛታትን፡-

